

>

Title: Need to provide salaries to teachers of Madarsas including regularisation of their jobs in Pratapgarh parliamentary constituency, Uttar Pradesh.

**राजकुमारी रत्ना सिंह (प्रतापगढ़):** मेरे संसदीय क्षेत्र प्रतापगढ़ में काफी तादाद में अल्पसंख्यक वर्ग की संख्या है परंतु उनकी साक्षरता का स्तर अन्य वर्गों की अपेक्षा बहुत ही कम है जिसके कारण इनका आर्थिक एवं सामाजिक विकास नहीं हो रहा है। मानव संसाधन विकास मंत्रालय प्रतापगढ़ जिले के मदरसों में हिंदी, गणित, विज्ञान एवं सामान्य विषय के कार्यरत शिक्षकों को गत तीन वर्षों से लगातार वेतन नहीं मिल पा रहा है जिसके कारण अल्पसंख्यक वर्ग को शिक्षा सुविधा दिलाये जाने के कार्य में उत्साह नहीं है एवं शिक्षा उपलब्ध करवाने के कार्य में दिक्कत आ रही है। मानव संसाधन विकास मंत्रालय एक वेतन पैकेज के तहत शिक्षकों के वेतन मुहैया करवाता है। गत तीन वर्षों से इस पैकेज को नहीं दिया गया है जिसके कारण इन शिक्षकों को वेतन नहीं मिल पाया है जिनके कारण इन शिक्षकों के 48 हजार परिवारों के सदस्य आज भुखमरी के कगार पर पहुंच गये हैं।

मेरा सरकार से अनुरोध है कि मदरसों के इन शिक्षकों को नियमित किया जाये और गत तीन सालों का भुगतान हेतु वेतन पैकेज उपलब्ध करवाया जाये।